

بھنڈی بازار ری ڈیولپمنٹ

پروجیکٹ کے تعمیراتی کام کا آغاز

ممبئی، (اسٹاف رپورٹر): دی بھنڈی بازار ری ڈیولپمنٹ پروجیکٹ کے کلکٹر۔ ون اور ۳ کا باضابطہ طور پر تعمیراتی کام بدھ سے شروع کر دیا گیا ہے۔ یہ پروجیکٹ سیٹی برہانی ہلٹ منٹ ٹرسٹ (ایس بی یوٹی) کے زیر نگرانی جاری ہے۔

واضح رہے کہ ساڑھے ۱۶ ایکڑ قطعہ اراضی پر مشتمل اس پروجیکٹ میں ۲۵۰، مخدوش بلڈنگیں ہیں جن میں ۳۰ ہزار ۲۰۰ گھر اور ایک ہزار ۲۵۰ دکانیں ہیں۔ اب تک ۷۰۰ گھروں اور ۳۰۰ دکانوں کو خالی کرایا جا چکا ہے۔ اس پروجیکٹ کے تحت یہاں ۷۱۷ عمارتیں تعمیر کی جائیں گی۔ پلان کے مطابق اس پورے پروجیکٹ کو جدید ترین انفراسٹرکچر کے لیس کیا جائے گا۔ کشادہ سڑکوں اور کھلی جگہوں کو بھی اس پروجیکٹ میں خصوصی طور پر شامل کیا گیا ہے۔

اطلاع کے مطابق اس پروجیکٹ کو جلد از جلد مکمل کرنے کی کوشش کی جائے گی تاکہ جن مکینوں اور دکانداروں کو یہاں سے ہٹایا گیا ہے انہیں دوبارہ آباد کیا جاسکے۔ ایس بی یوٹی کے ذرائع سے ملنے والی اطلاع کے مطابق پروجیکٹ کے تعمیراتی کام کو شروع کرنے کی منظوری ایک ماہ قبل ہی مل چکی تھی لیکن موجودہ سیدنا منضل سیف الدین اس کا تعمیراتی کام مرحوم ڈاکٹر سیدنا محمد برہان الدین کی دوسری بری کے موقع پر شروع کرنا چاہتے تھے جو گزشتہ سنیچر کو تھی۔ اسی دوران انقلاب نے اس پروجیکٹ سے متاثر ہونے والے ایک دکاندار سے گفتگو کی تو اس نے بتایا کہ اس پروجیکٹ کی وجہ سے ہمارا کاروبار بری طرح متاثر ہوا ہے۔ یہ پروجیکٹ کب مکمل ہوگا اس کے بارے میں کچھ نہیں کہا جاسکتا ہے۔ یہاں سے منتقلی پر کاروبار پر بھی برا اثر پڑے گا جس سے ہمیں معاشی پریشانی کا سامنا کرنا پڑسکتا ہے۔